

पाक्सो एक्ट को लेकर व्यापक प्रचार-प्रसार न करने पर जवाब दो

हाईकोर्ट का केंद्र सरकार को निर्देश : दो सप्ताह में जवाब नहीं आया तो लगेगा 10 हजार का जुर्माना

अधिनियम लागू होने के 12 वर्ष बाद भी सार्वजनिक जागृति न फैलाने को चुनौती का मामला

जबलपुर।

मप्र हाईकोर्ट ने पाॅक्सो एक्ट को लेकर व्यापक प्रचार-प्रसार न करने पर केंद्र सरकार से जवाब मांगा है। चीफ जस्टिस सुरेश कुमार कैत व जस्टिस विवेक जैन की डिवीजन बेंच ने केंद्र सरकार को इसके लिए दो सप्ताह का समय दिया ।कोर्ट ने चेतावनी दी है कि नियत अवधि में जवाब नहीं आया तो 10 हजार रुपये का जुर्माना लगा देंगे। मामले की अगली सुनवाई 13 मई को होगी।

जबलपुर निवासी अधिवक्ता अमिताभ गुप्ता ने अपना पक्ष स्वयं रखा। उन्होंने कोर्ट को बताया कि यौन अपराधों से बच्चों के संरक्षण के लिए पाॅक्सो एक्ट लागू किया गया था। किंतु 12 वर्ष बाद भी इसका सार्वजनिक रूप से समुचित प्रचार-प्रसार नहीं किया गया है। दरअसल, यौन अपराधों से बच्चों के संरक्षण (पाॅक्सो) अधिनियम-2012 की धारा-43 में निहित वैधानिक प्रावधानों का परिपालन सुनिश्चित किया जाना चाहिए। पाक्सो



अधिनियम के उद्देश्य को देखते हुए विधायिका ने अपने विवेक से पाक्सो अधिनियम के प्रविधानों के बारे में सार्वजनिक जागरूकता के लिए राज्य की जिम्मेदारी सुनिश्चित की थी। अधिनियम के प्रविधानों के लागू होने के बाद से केंद्र और राज्य सरकारों ने अधिनियम के प्रावधानों, विशेष रूप से कड़ी सजा के बारे में जागरूकता फैलाने के लिए कोई उल्लेखनीय पहल की है। अधिनियम में निहित कानूनी अनिवार्यताओं के बारे में उनकी अज्ञानता के कारण अधिनियम के कठोर दंडात्मक प्रावधान के दायरे में आकर युवाओं का भविष्य बर्बाद हो रहा है।

दहेज के लिए पत्नी को आत्महत्या पर विवश करने वाले को सात वर्ष की सजा

जबलपुर। जिला अदालत ने दहेज के लिए पत्नी को आत्महत्या करने के लिए उकसाने ज आरोपित बूढ़ीकोनी, पाटन, जबलपुर निवासी अर्जुन बर्मन का दोष सिद्ध पाया। प्रधान सत्र न्यायाधीश आलोक अवस्थी की अदालत ने आरोपित को सात वर्ष के सश्रम कारावास की सजा सुना दी। साथ ही 300 रुपये जुर्माना भी लगाया। अभियोजन की ओर से प्रभारी लोक अभियोजक अनिल तिवारी ने पक्ष रखा। उन्होंने कोर्ट को बताया कि आरोपित पर पत्नी सपना बर्मन को दहेज के लिए प्रताड़ित करने का आरोप है। इसी वजह से सपना ने जहरीले पदार्थ का सेवन कर लिया। इस तरह यह मामला दहेज हत्या का है। विवाद से सात वर्ष के भीतर यह घटना हुई। लिहाजा, आरोपित को सजा सुनाई जानी चाहिए। अदालत ने तर्क से सहमत होकर दोष सिद्ध पाते हुए सजा सुना दी।

आजादी के 78 वर्ष बाद भी मुक्तिधाम के लिए तरस रहा दलित वर्ग

जबलपुर।

आजादी के 78 वर्ष बाद आज भी दलित वर्ग के लोग एक मुक्तिधाम के लिए तरस रहे है। आज भी अपने हक अधिकारों के लिए संघर्षरत हैं। एड तरुण कुमार रोहितास ने कहा कि पाटन थाना अंतर्गत पौड़ी पंचायत के ग्राम चपोद में दिनांक 25 मार्च को अनुसूचित जाति के शिवकुमार चौधरी की मृत्यु हो गई थी। परिजन,सामाजिक लोगो द्वारा सरकारी खुली जमीन पर अंतिम संस्कार कार्यक्रम की तैयारी कर रहे थे उसी समय ग्राम के कुछ दबंगों द्वारा सरकारी जमीन पर अंतिम संस्कार करने

से रोका गया जिससे समाज में भारी आक्रोश है। इस संबंध में कलेक्टर का एक ज्ञापन सौंपते हुए रविदास समाज ने मांग की है कि जिन असामाजिक तत्व दबंगों ने अंतिम संस्कार करने से रोका उन पर शीघ्र कानूनी कार्यवाही कर मामला दर्ज किया जाए और दोषी अधिकारियों को तत्काल हटाया जाए।

इस अवसर पर देवेश कुमार चौधरी, अशोक रोहितास, शिवराम बैन, राजेंद्र चौधरी, तरुण रोहितास, लक्ष्मी बैन,संजय अहिरवार, तेजकुमार भगत आर डी चौधरी, दास प्रसाद अहिरवार,आदि उपस्थित थे।

मॉडल हाई स्कूल में कक्षा नौवीं की प्रवेश प्रक्रिया प्रारंभ

जबलपुर। राज्य शासन द्वारा उत्कृष्ट विद्यालयों में कक्षा नौवीं में प्रवेश के लिए आयोजित की गई प्रवेश परीक्षा 2025 का परिणाम घोषित किए जाने के बाद पंडित लज्जाशंकर झा शासकीय उत्कृष्ट विद्यालय जबलपुर में प्रवेश प्रक्रिया प्रारंभ कर दी गई है। विद्यालय की प्रभारी प्राचार्य श्रीमति उपमा गुप्ता से प्राप्त जानकारी के अनुसार प्रवेश की अंतिम तिथि 15 अप्रैल निर्धारित की गई है। चयनित विद्यार्थी 5 अप्रैल को सुबह 8:30 बजे से 11 बजे तक विद्यालय में उपस्थित होकर प्रवेश सम्बन्धी समस्त जानकारी प्राप्त कर सकते हैं।



मादक पदार्थों के क्रय-विक्रय तथा नशीली दवाओं के दुरुपयोग रोकने गठित समिति की बैठक संपन्न

नशे के कारोबार पर सख्ती से लगाने लगाने कलेक्टर ने दिये निर्देश

जबलपुर। मादक पदार्थों के क्रय-विक्रय एवं नशीली दवाओं के दुरुपयोग पर रोकथाम के लिए गठित जिला स्तरीय समिति की आज शुक्रवार को संपन्न हुई बैठक में कलेक्टर दीपक सक्सेना ने नशे के कारोबार पर सख्ती से लगाम लगाने के निर्देश प्रशासन, पुलिस एवं संबंधित विभागों के अधिकारियों को दिये हैं। कलेक्टर कार्यालय में आयोजित की गई इस बैठक में पुलिस अधीक्षक संपत उपाध्याय, अपर कलेक्टर सुश्री मिशा सिंह एवं सभी संबंधित विभागों के अधिकारी मौजूद थे।

कलेक्टर श्री सक्सेना ने जिले में मादक पदार्थों एवं नशीली दवाओं के प्रवेश के स्त्रोंति का पता लगाने तथा इनके कारोबार में लिप्त लोगों पर कठोर कार्यवाही करने की हिदायत भी अधिकारियों को बैठक में दी। उन्होंने बच्चे और युवा नशे की लत के शिकार न हो इसके



लिप्त संबंधित विभागों के अधिकारियों के बीच आपस में बेहतर तालमेल पर जोर दिया। श्री सक्सेना ने कहा कि अधिकारियों को सुनिश्चित करना होगा कि कोई भी नशे का कारोबारी

कानूनी कार्यवाही से बच न पाये। बैठक में मादक पदार्थों के क्रय-विक्रय एवं नशीली दवाओं के दुरुपयोग को रोकने जिले में स्थित थोक दवा मार्केट एवं दवा दुकानों का निरीक्षण

करने के निर्देश पुलिस और औषधि प्रशासन विभाग के अधिकारियों को दिये गये। इसके साथ ही स्कूल, कॉलेजों आदि में एनजीओ के सहयोग से नशीली दवाओं के दुरुपयोग विरोधी जागरूकता अभियान चलाने तथा नशा मुक्ति कार्यक्रम आयोजित करने के निर्देश अतिरिक्त संचालक उच्च शिक्षा और जिला शिक्षा अधिकारी को दिये गये। बैठक में अधिकारियों को निर्देशित किया गया कि जिले में शासकीय भूमि, वन भूमि एवं निजी भूमि पर कहीं भी मादक पदार्थों के उत्पादन की प्राप्त शिकायतों पर तत्काल संयुक्त निरीक्षण कर कार्यवाही की जाये। इस अवसर पर बताया गया कि बीते करीब 15 दिनों में पुलिस द्वारा मादक पदार्थों के क्रय-विक्रय एवं नशीली दवाओं के दुरुपयोग के अंतर्गत 129 प्रकरण पंजीबद्ध किये गये तथा नशीली दवाओं के कुल 21 प्रकरण दर्ज किये गये हैं।

जनहित के लिए जनप्रतिनिधि अपने निकायों में करे नवाचार : जामवाल

जबलपुर। शहरी क्षेत्र ने नगर निगम, नगर पालिका, नगर परिषद और ग्रामीण क्षेत्र में पंचायत, जनपद पंचायत और जिला पंचायत के चुने हुए सभी जनप्रतिनिधियों को अपने निकाय के जनाता के हित से जुड़े कार्य करते हुए ऐसे नवाचार करना चाहिए जिसका अनुसरण बाकी लोग भी करें तब आपकी पहचान एक सफल जनप्रतिनिधि के रूप में होगी, यह बात भाजपा के क्षेत्र संगठन मंत्री अजय जामवाल ने जबलपुर संगमाग के निकायों के जनप्रतिनिधियों की बैठक को संबोधित करते हुए भाजपा संगमागीय कार्यालय राहनाला में कही।

जबलपुर संगमाग के महापौर, निगम अध्यक्ष, नगर पालिका निगम अध्यक्ष, उपाध्यक्ष जिला व जनपद पंचायतों के अध्यक्ष तथा उपाध्यक्षों एवं भाजपा जिला अध्यक्षों के साथ संगठन के आगामी कार्यक्रमों को लेकर आयोजित

भाजपा क्षेत्र संगठन मंत्री ने संगमाग के निकायों जनप्रतिनिधियों को किया संबोधित

बैठक में सागर संगमा प्रमारी प्रदेश उपाध्यक्ष मुकेश चतुर्वेदी, भाजपा नगर अध्यक्ष रत्नेश सोनकर, ग्रामीण अध्यक्ष राजकुमार पटेल मंचारीसी थे।

बैठक को संबोधित करते हुए क्षेत्र संगठन मंत्री अजय जामवाल ने कहा नगरीय और ग्रामीण निकाय के चुने हुए जनप्रतिनिधि जिनमें पंच, सरपंच, पार्षद, नगर निगम नगर पालिका, नगर परिषद, जनपद पंचायत और जिला पंचायत के अध्यक्ष, उपाध्यक्ष एवं सदस्यों का सीधा संपर्क जनता से होता

है और अपनी छोटों से छोटों समस्याओं के लिए आपके पास आते है जनता अपने जनप्रतिनिधि से ही उम्मीद करती है इसीलिए जन समस्याओं को सुनना और उनका निरकरण करना जनप्रतिनिधि का दायित्व होता है, ऐसे में आपको जिम्मेदारी भी है कि उन्हे आपके माध्यम से राहत मिले, साथ ही सरकार की योजनाओं के क्रियान्वयन का कार्य भी आपके द्वारा ही नीचे तक हो सकता है इस हेतु आपको जिम्मेदारी ज्यादा बढ़ जाती है। संगठन मंत्री श्री जामवाल ने बैठक में पार्टी के आगामी कार्यक्रम को आयोजित करने हेतु दिशा निर्देश व मार्गदर्शन दिए। जिनमें 30 मार्च को मन की बात कार्यक्रम, 6 अप्रैल को पार्टी का स्थापना दिवस कार्यक्रम को बृह् स्तर पर मानने के साथ ही आजीवन सहयोग निधि में हर कार्यकर्ता का योगदान हो इस पर चर्चा की।

व्हीएफजे में विशेष हिंदी कार्यशाला आयोजित

जबलपुर। व्हीकल फैक्ट्री जबलपुर में सभी ग्रुप 'ए' अधिकारियों के लिए विशेष हिंदी कार्यशाला का आयोजन किया गया, जिसमें भारत सरकार की राजभाषा नीति के अनुपालन और क्रिया-न्वयन पर व्यापक चर्चा की गई। कार्यशाला में राजभाषा पर व्याख्यान कमलेश कुमार महाप्रबंधक एवं राजभाषा अधिकारी ने दिया। उन्होंने राजभाषा नीति के अलावा भाषा की उत्पत्ति, सिद्धांत, उसकी सांस्कृतिक विरासत इत्यादि के विषय में भी अपने विचार रखे। उल्लेखनीय की व्हीकल फैक्ट्री जबलपुर को पिछले तीन चार वर्षों से लगातार राजभाषा के क्षेत्र में उत्कृष्ट कार्य करने के लिए पुरस्कार प्राप्त हो रहे हैं। इसमें निर्माणी के सभी अधिकारियों तथा कर्मचारियों का महत्वपूर्ण योगदान है। निर्माणी में राजभाषा की प्रगति सुनिश्चित करने के लिए इस विशेष हिंदी कार्यशाला का आयोजन किया गया था। कार्यशाला में निर्माणी के लगभग सभी ग्रुप 'ए' अधिकारी शामिल हुए। कार्यशाला के सफल आयोजन में राजभाषा के विभागीय अधिकारी शैलेंद्र सिंह, अनुभाग प्रमुख रमा दीक्षित और मोहन कुमार साहू कनिष्ठ अनुवाद अधिकारी का विशेष योगदान रहा।

वीयू के कुलसचिव ने 12 मार्च को भेजी 64 करोड़ की डीपीआर डेयरी साइंस कॉलेज स्थापना का मामला

जबलपुर। वेटेनरी यूनिवर्सिटी के कुलगुरु के आदेशानुसार कुल सचिव ने पत्र क्रमांक 729/पीए-कुलसचिव/2025 दिनांक 12 मार्च संचालक पशुपालन डेयरी भोपाल को विधानसभा में ध्यानाकर्षण सूचना के तारतम्य में पत्र लिखकर नवीन डेयरी साइंस टेक्नालॉजी महाविद्यालय जबलपुर में स्थापना संबंधित पर्व में भेजी गई वित्तीय एस्टीमेट तथा डीपीआर की जानकारी पुनः भेजी गई है। यह दस्तावेज जब आज विधायक लखन घनघोरिया को प्रस्तुत किए गए, तब उन्होंने चिंता व्यक्त की जबलपुर के बारे में वर्तमान सरकार की डेयरी साइंस कॉलेज बावत नीति गलत है। उन्होंने बताया कि इस मुद्दे को पुनः विधानसभा में जोरशोर से उठाकर विधानसभा में पशुपालन मंत्री द्वारा सही जानकारी प्रस्तुत नहीं करने बावत उन्हें घेरा जाएगा। डॉ पीजी नाजपांडे ने बताया कि वेटेनरी यूनिवर्सिटी ने जबलपुर में नए डेयरी साइंस एवं टेक्नालॉजी कॉलेज की स्थापना हेतु 64.63 करोड़ का वित्तीय अनुमान दो वर्ष पहले ही वर्ष 2023 में शासन को प्रस्तुत कर दिया था। तदनुसार वेटेनरी यूनिवर्सिटी के कुलसचिव ने पत्र क्रमांक 852-853/2023 दिनांक 12 अप्रैल 2023 तथा पत्र क्रमांक 1818-1819/2023 दिनांक 28 जुलाई 2023 को संचालक पशुपालन डेयरी विभाग को पत्र भी भेजे थे। इससे स्पष्ट होता है कि पशुपालन मंत्रालय को बारंबार डेयरी साइंस एवं फूड टेक्नालॉजी महाविद्यालय संबंध में वित्तीय स्टेटीमेट तथा डीपीआर प्रस्तुत किए जाने के बारे में जानकारी दी गई थी। अतः पुनः जानकारी मिलने के बाद ही डेयरी साइंस कॉलेज जबलपुर में खुलने की बात करना गलत है। इस अवसर पर रजत भार्गव, एड वेदप्रकाश अधौलिया, टीके रायचटक, डीके सिंह, सुशीला कनौजिया, गीता पांडे, सुभाष चंद्रा, संतोष श्रीवास्तव, राममिशन शर्मा आदि उपस्थित थे।

सरयू घाटों की तर्ज पर नर्मदा के घाटों का होगा विकास

लोक निर्माण मंत्री राकेश सिंह के नेतृत्व में दल ने किया अयोध्या में सरयू नदी के घाटों का दौरा

जबलपुर।

जबलपुर के पावन नर्मदा तटों को सरयू नदी के तटों की तर्ज पर विकसित करने के लिए लोक निर्माण मंत्री राकेश सिंह ने शुक्रवार को अयोध्या में सरयू नदी पर बने घाटों का भ्रमण किया। इस दौरान सड़क विकास निगम के प्रबंध संचालक भरत यादव, विभागीय सलाहकार समिति के सदस्य प्रशांत पोल, विशेष सहायक राहुल सिंह राजपूत, मुख्य अभियंता गोपाल सिंह, स्थानीय प्रशासन के अधिकारी एवं डीपीआर तैयार करने वाली एजेंसी के प्रतिनिधि उपस्थित रहे। मंत्री श्री सिंह के नेतृत्व में अध्ययन दल ने सरयू

नदी पर नवनिर्मित घाटों की स्थापत्य कला, रामपथ, राम की पैड़ी, पार्किंग व्यवस्था, सौंदर्यीकरण, म्यूरल वर्क और पर्यटकों व श्रद्धालुओं की सुविधा के लिए की गई व्यवस्थाओं का सूक्ष्म निरीक्षण किया।

भ्रमण के दौरान इन अधिकारियों ने सरयू तट पर पर्यटकों के लिए विकसित सुविधाओं, श्रद्धालुओं के लिए निर्मित व्यवस्थाओं, भगवान राम के जीवन से जुड़ी घटनाओं को सचित्र रूप से दिखाने के लिए निर्मित म्यूरल वाल्स पर विस्तार से जानकारी दी।

मंत्री श्री सिंह ने भ्रमण के दौरान सड़क विकास निगम के अधिकारियों एवं डीपीआर बनाने वाली एजेंसी को

स्पष्ट निर्देश देते हुए कहा कि जबलपुर में नर्मदा नदी किनारे बनने वाले घाट धार्मिक, सांस्कृतिक और पर्यटक सुविधाओं के आदर्श मॉडल के रूप में विकसित किए जाएं। उन्होंने यह भी कहा कि घाटों के निर्माण में माँ नर्मदा की गरिमा, श्रद्धालुओं की आस्था और पर्यावरणीय संतुलन का विशेष ध्यान रखा जाए। ज्ञात हो कि मुख्यमंत्री डॉ मोहन यादव ने जबलपुर में नर्मदा नदी किनारे सरयू की तर्ज पर घाटों के निर्माण की घोषणा की थी। मंत्री राकेश सिंह ने इस महत्वाकांक्षी परियोजना की डीपीआर तैयार करने हेतु मध्य प्रदेश सड़क विकास निगम को दायित्व सौंपा है।

1 अप्रैल से बकाया करों की राशि होगी दो गुना

जबलपुर। नगर निगम द्वारा निगमायुक्त श्रीमती प्रीति यादव के निर्देशानुसार सभी वाडों में राजस्व वसूली अभियान चलाया जा रहा है। इस अभियान के अंतर्गत जिनके द्वारा अभी तक बकाया करों की राशि जमा नहीं की गयी है उनके विरुद्ध कार्रवाई भी की जा रही है। निगमायुक्त श्रीमती प्रीति यादव ने बताया कि करदाताओं एवं व्यापारियों की सुविधा के लिए आज शनिवार और कल रविवार अवकाश दिवस में भी सभी कैश काउंटर और लायसंस नवीनीकरण कार्यालय खुले रहेंगे। उन्होंने बताया कि करदाताओं के पास बकाया करों की राशि जमा करने अब मात्र 3 दिन शेष है, 31 मार्च के बाद 1 अप्रैल से करों की राशि दो गुना कर दी जायेगी जो आगामी वित्तीय वर्ष में आने वाली लोक लदालत में भी छूट नहीं मिलेगी।निगमायुक्त श्रीमती प्रीति यादव ने सभी करदाताओं एवं सभी शासकीय विभागों एवं संस्थाओं के प्रमुखों, और व्यापारियों से भी अपील की है कि सभी करदाता आज शनिवार और कल रविवार अवकाश के दिन निगम प्रशासन द्वारा प्रदत्त अंतिम सुविधा का लाभ उठाकर समस्त बकाया करों की राशि का भुगतान करें और निगम की अप्रिय कार्यवाही से बचें।

ढाई साल में शहर को भोपाल-इंदौर के बराबर लाने का वादा

महापौर ने पेश किया नगर सत्ता का 1800 करोड़ का बजट

जबलपुर।

इस दावे और वादे के साथ कि उनका कार्यकाल खत्म होने से पूर्व जबलपुर, इंदौर, भोपाल या आगे निकल जाएगा, या बराबर पर आकर खड़ा हो जाएगा, महापौर जगत बहादुर सिंह अन्तू ने नगर निगम सदन में वित्तीय वर्ष 2025-26 का बजट प्रस्तुत किया। महापौर ने कुल आय 17 अरब 97 करोड़ 2 लाख 90 हजार और कुल व्यय 17 अरब 96 करोड़ 94 लाख का बजट सदन में प्रस्तुत किया। नगर निगम के इतिहास का सबसे बड़ा बजट कहा जा रहा है, जो करीब 1800 करोड़ रुपये का है। महापौर ने कहा कि उनके कार्यकाल में बीते वर्षों में 1200 करोड़ के कार्य किए गए हैं। वहीं, उनके कार्यकाल के आगामी शेष वर्षों में 3000 करोड़ रुपये के कार्य कराए जाएंगे, जिनमें नवीन सीवर प्रोजेक्ट के तहत 1000 करोड़ की राशि से 2 लाख मकानों को सीवर से जोड़ा जाएगा। रिडेवलपमेंट के तहत 500 करोड़ के कार्य शहर के प्रमुख स्थानों में होंगे। निगम के समस्त विमानगीय कार्यों में करीब 1500 करोड़ की राशि व्यय की जाएगी। अमृत फेस 2 परियोजना से 312 करोड़ की राशि से हर घर नर्मदा जल के लिए कार्य कराए जा रहे हैं।

16 अप्रैल से शुरू होगी बजट पर चर्चा

नगर निगम सदन में शुक्रवार को दोपहर 3 बजे बजट सत्र आयोजित किया गया, जहां महापौर ने बजट अभिभाषण



प्रस्तुत किया। इसके बाद बजट बैठक 16 अप्रैल तक के लिए स्थगित कर दी गई। 16 अप्रैल को बजट पर चर्चा होगी, जहां पार्षद बजट पर अपने सुझाव प्रस्तुत करेंगे। उसके बाद बजट आवश्यक संशोधनों के बाद पार किया जाएगा।

बजट से पहले समस्याओं पर चर्चा हो

महापौर के अभिभाषण के बाद, नेता प्रतिपक्ष अमरीश मिश्रा ने कहा कि बजट पर चर्चा से पूर्व पहले 2-3 दिन नगर की समस्याओं पर चर्चा होनी चाहिए, ताकि पार्षद अपने-अपने वाडों की समस्याएं रख सकें। यदि शहर की समस्याओं पर चर्चा होगी तो बजट पर बेहतर सुझाव आएंगे। इस पर वरिष्ठ

पार्षद कमलेश अग्रवाल ने आपत्ति लेते हुए कहा कि बजट सत्र की परंपरा यह रही है कि पहले बजट पर बात की जाए, लेकिन नेता प्रतिपक्ष इस परंपरा को तोड़ रहे हैं। इसके जवाब में नेता प्रतिपक्ष ने कहा कि सदन की बैठक आप लोग नहीं बुला रहे हैं, धारा 30 की बैठक भी आप नहीं बुला रहे हैं, महीनों से पार्षद अपने-अपने वाडों की समस्याओं को हल करने के लिए परेशान हैं।

कोई नया कर नहीं

वित्तीय बजट 2025-26 में एक विशेष बात यह रही कि कोई भी नया कर न तो जोड़ा गया है, न ही किसी मद में कर बढ़ाया



अनेक बार मांग करने के बाद भी नहीं हटीं मांस-मछली की दुकान, नवरात्र के एक दिन शेष

प्रशासनिक अधिकारियों को शहर की ज्वलंत समस्याओं से कोई सरोकार नहीं



फाइल फोटो

हरिभूमि सिहोरा।

नगर के मुख्य विभाग में पदस्थ प्रशासनिक अधिकारियों को लगता है शहर की अनेक ज्वलंत समस्याओं से कोई सरोकार नहीं तभी तो खितौला रेलवे

फाटक के पास खुली मांस मछली की दुकानों को लोगों द्वारा अनेक बार मांग करने बावजूद अभी तक न हटाया जाना इस बात का प्रमाण है। जबकि हिन्दुओं के प्रमुख त्यौहार चैत्र नवरात्र पर्व की एक दिन बाद शुरुआत हो रही है।

क्या है पूरा मामला

सिहोरा के खितौला रेलवे फाटक के पास पुराने थाने के बाजू से कुछ लोगों द्वारा अस्थायी कब्जा कर धड़ल्ले से मछली एवं मुर्ग की दुकाने संचालित की जा रही

देश के विकास में साहू समाज का अहम योगदान

जयंती पर साहू समाज ने किया प्रतिमाओं का सम्मान

सिहोरा। साहू समाज की आराध्य देवी मां कर्मा देवी की 109 वीं जयंती पर सिहोरा खितौला के साहू समाज ने अनेक कार्यक्रमों का आयोजन किया। साहू समाज सिहोरा द्वारा कार्यक्रम का आयोजन लोकयुक्त एसपी संजय साहू के मुख्य आतिथ्य, कटंगी नगर पंचायत अध्यक्ष अमिताभ साहू की अध्यक्षता,प्रकाश साहू रीटो जनपद पंचायत अध्यक्ष, प्रमोद साहू, अमित साहू, राजेन्द्र साहू, शैलेश साहू, दीपक साहू सरपंच, दिनेश साहू के विशिष्ट आतिथ्य में किया गया। मां कर्मा देवी के पूजन अर्चन के बाद प्रारम्भ हुए कार्यक्रम में सिहोरा साहू समाज के अध्यक्ष सुनील साहू, महिला अध्यक्ष सोनाली साहू, के एल साहू, विजयंत साहू, रवि साहू, देवेन्द्र साहू आदि ने सभी अतिथियों का शाल श्रीफल भेंटकर स्वागत किया। आयोजन में दसवीं और बारहवीं में 80 प्रतिशत से अधिक अंक लाने वाले समाज के मेधावी बच्चों का भी सम्मान के साथ सांस्कृतिक कार्यक्रमो का आयोजन भी किया गया। मुख्य अतिथि श्री साहू ने कहा कि समाज में प्रतिभा निर्माण की जिम्मेदारी सभी की है। देश के विकास में साहू समाज का अहम योगदान है जिसे नकारा नहीं जा सकता हम सभी मिलकर समाज को संस्कार वान बनायें। मुख्य बक्ता प्रमोद साहू ने कहा साहू समाज ने सभी वर्गों की चिंता की है हिन्दु समाज एक सागर के समान है और साहू समाज भी उसमें मिलने वाली एक नदी के समान है। खिचड़ी समरसता का प्रतीक है जिसका मां कर्मा देवी ने श्रीकृष्ण को भोग लगाया था।आज हर प्रदेश में समाज की उपस्थिति है। कार्यक्रम का सफल बनाने में निखिल,विपिन,अमित साहू, शिवांगी,कल्पना, राखी,सारिका,रोशनी,अशुल साहू का सरावनीय योगदान रहा।



बरगी विधायक नीरज सिंह ने हरि झंडी दिखा कर किया रवाना

भेड़ाघाट को कचरा कलेक्शन के लिए मिले तीन वाहन

जबलपुर। नगर परिषद भेड़ा घाट मे आज डोर टू डोर कचडा कलेक्शन करने के लिए तीन नये वाहन प्राप्त हुये जिन्हें वरगी विधायक निरज सिंह द्वारा हरि झंडी दिखाकर रवाना किया गया एवं नगर परिषद भेड़ा घाट मे मिलन कार्यक्रम में शामिल हुये जिसमें पूर्व विधायक संजय यादव अध्यक्ष नगर परिषद के चतुर सिंह लोधी पूर्व अध्यक्ष अनिल तिवारी विधायक प्रतिनिधि ओमनारायण दुबे भेड़ा घाट मडल अध्यक्ष धिरज पटेल उपाध्यक्ष जगदीश दाहिया सुनिल जैन दिलिप राय किशोर दुबे धर्मेन्द्र पूरी संध्या सिंह पार्षद रमेश यादव अनिकेत सिंह आशिष मनीष शूकला जैन एवं मुख्य नगर पालिका अधिकारी विक्रम झारिया लक्ष्मी नारायण दुबे सुनिल बैरागी आदि उपस्थित रहे।

नियुक्ति पत्र पाकर खिले अनुकंपा आवेदकों के चेहरे



जबलपुर। नगर निगम में कार्यरत शासकीय सेवक के सेवाकाल में निष्ठान होने पर उनके आश्रितों को शासन द्वारा अनुकम्पा नियुक्ति की नीति के अंतर्गत दो वर्षों की परिवीक्षा अवधि के अधीन उप स्. पर्येक्षक के पद पर 3, सहयक वर्ग-3 के पद पर 4, मध्य के पद पर 1, सहयक राजस्व निरीक्षक के पद पर 3, एवं सफाई मित्र के पद पर 13 अग्रथिनों को शर्तों के अधीन अनुकम्पा नियुक्ति प्रदान की गई। जिसमें सुश्री नन्दनी उद्दिके, पुष्पराज गौतम, राज वंशकार, प्रस्तुत केवट, केशव गिरी गोस्वामी, शिवा पटेल, श्रीमती माया रैक्वार, ह्यान सिंह धुवे शुभम रघुवंशी, अनिमेष मिश्रा, आदित्य तिवारी, पेरन्नु वेंकटेश्वरलू, श्रीमती वंदना राज, अश्विन मावई भैरव राठौर, अर्जुत कुमार बिदुनिया, श्रीमती धनलक्ष्मी, चिन्ता बाबू, श्रीमती श्रुति मरिल, आदित्य मलिक, विकास सम्रद, श्रीमती आरती सिपाही, सुश्री सुमन गिराजिया एवं श्रीमती इमरलता के नाम शामिल हैं। इन सभी 24 आश्रितों को महापौर जगत बहादुर सिंह ‘अन्नू’ के द्वारा पुष्पगुच्छ के साथ अनुकम्पा नियुक्ति के आदेश प्रदान किया। इस अवसर पर उन्होंने सभी को शुभकामनाएं देते हुए ईमानदारी से कार्य करने एवं परिवार का भरण पोषण करने के निर्देश दिये। उन्होंने कहा कि परिवार का भरण पोषण एवं देखरेख में कोई कमी नहीं आना चाहिये। महापौर ने यह भी कहा कि जो कार्य निगम में दिया जाये, उन कार्यों को भी कर्तव्यनिष्ठा और ईमानदारी से करें ताकि नागरिकों में एक अच्छा संदेश जा सके। इस अवसर पर निगमाध्यक्ष रिकुंज विज, सामान्य प्रशासन विभाग प्रभारी एवं एम.आई.सी. सदस्य डॉ. सुभाष तिवारी, एम.आई.सी. सदस्य दामोदर सोनी, विवेकराम सोनकर, श्रीमती अंशुल राघवेन्द्र यादव, श्रीमती रजनी कैलाश साहू, निगमयुक्त श्रीमती प्रीति यादव एवं प्रभारी स्थापना अधीक्षक आदि उपस्थित रहे।

शनिवार और रविवार को दोपहर 12 बजे से खुलेगा पुस्तक मेला

जबलपुर। जिला प्रशासन द्वारा गोलबाजार स्थित शहीद स्मारक प्रांगण में 25 मार्च से 5 अप्रैल तक आयोजित किया जा रहा बारह दिवसीय पुस्तक एवं गणवेश मेला बच्चों और अभिभावकों को रियायती दरों पर पाठ्य पुस्तकें, युनिफार्म एवं स्कूल बैग उपलब्ध करा ही रहा है, वहीं यह मेला छात्र-छात्राओं को अपने उज्ज्वल भविष्य के निर्माण की मजबूत नींव रखने के लिए मार्गदर्शन भी प्रदान कर रहा है। पुस्तक मेला का आज चौथा दिन था। बरगी विधायक श्री नीरज सिंह ने आज इस मेले का भ्रमण किया और मेले में लगे विवेकानन्द साहित्य केंद्र के स्टॉल से एकनाथ रानाडे की जीवन पर लिखी किताब भी खरीदी। श्री सिंह ने मेले को संबोधित भी किया इसके आयोजन के लिये जिला प्रशासन की तारीफ की।

पुस्तक एवं गणवेश मेला कल शनिवार और अगले दिन रविवार को दोपहर 12 बजे से रात 10 बजे तक खुला रहेगा। पुस्तक मेले के चौथे दिन की शुरुआत भी सांस्कृतिक कार्यक्रमों से हुई। सांस्कृतिक कार्यक्रमों का शुभारम्भ मां सरस्वती की प्रतिमा के समक्ष दीप प्रज्वलित कर किया गया। इस अवसर जिला पंचायत उपाध्यक्ष श्री विवेक पटेल, जिला पंचायत सदस्य श्री इंद्र कुमार, जिला शिक्षा अधिकारी घनश्याम सोनी, जिला परियोजना समन्वयक योगेश शर्मा भी उपस्थित रहे।

विधायक श्री नीरज सिंह ने अपने संबोधन में



पुस्तक मेला के आयोजन की सराहना करते हुए कहा कि यह मेला इस वर्ष वृहद स्वरूप में आयोजित किया जा रहा है। यह मेला बदलते वक्त के साथ हुए शिक्षा के व्यवसायीकरण के बीच अभिभावकों को अत्यंत कम दाम पर शैक्षणिक सामग्री उपलब्ध करा कर आर्थिक राहत प्रदान कर रहा है। उन्होंने कहा कि परिवार की आर्थिक स्थिति कमजोर होने की वजह से जो बच्चे नई किताबें नहीं खरीद पाते ऐसे बच्चे यहाँ लायाये गये बुक बैंक के स्टॉल से किताबें प्राप्त कर अपने सपनों को साकार कर सकते हैं। श्री सिंह ने मेले में बच्चों को प्रदान की जा रही कैरियर काउंसलिंग सेवा की भी प्रशंसा की और पुस्तक मेला के सफल आयोजन के लिए जिला प्रशासन को शुभकामनायें दीं।

कलेक्टर दीपक सक्सेना की पहल पर लगातार दूसरे वर्ष आयोजित पुस्तक मेला में पाठ्य पुस्तकें, युनिफार्म एवं स्कूल बैग आदि सामग्री खरीदने के लिए आज चौथे दिन शुक्रवार को बड़ी संख्या में स्कूली बच्चे और अभिभावक मेला स्थल पर पहुंचे। मेला में लगभग 60 से अधिक स्टॉल लगाए गए हैं। पुरानी पुस्तकों के आदान-प्रदान के लिए बुक बैंक का स्टॉल भी यहाँ लगाया गया है। इस स्टॉल पर विद्यार्थी अपनी पुरानी पुस्तकें दान कर सकते हैं। बुक बैंक के संचालन के लिए विद्यालयों एवं नागरिकों से पुरानी पुस्तकों का संकलन किया गया है। मेले में छात्र-छात्राओं को कैरियर काउंसलिंग प्रदान करने के लिए भी स्टॉल लगाया जा रहा है। इसके साथ ही पुस्तक मेले में फूड स्टॉलों के साथ बच्चों के मनोरंजन के लिए झूल भी लगाए गए हैं।

पान टपरे का ताला तोड़कर सिगरेट, गुटखा चोरी

जबलपुर। अधारताला थाना अतर्गत गौतम नगर महाराजपुर में अज्ञात चोर ने एक टपरे का ताला तोड़कर गुटखा, सिगरेट, पान बाहर, सुपारी लगभग 15 हजार रुपए का सामान और नगदी रुपए चोरी कर ले गए। आधारताल पुलिस थाने से प्राप्त जानकारी के अनुसार गौतम नगर महाराजपुर निवासी 33 वर्षीय रामगोपाल साहू अपने भाई लोकराम साहू के साथ महाराजपुर रिछाई मोड़ पर पान का टपरा लगाता है। रात सुबह लगभग 7 बजे रामगोपाल ने अपना पान का टपरा देखा तो टपरा का सेंटर लॉक एवं ताला टूटा था। टपरे के अंदर रखे राजश्री, गुटखा, सिगरेट, पान बहार, सुपारी तथा कुछ नगदी रुपय अज्ञात चोर चोरी कर ले गए। लगभग 15 हजार रूपये का सामान अज्ञात चोर ले गए।



राशन डीलर द्वारा बरती जा रही अनियमितताएं को लेकर पार्षदों ने एसडीएम को सौंपा ज्ञापन

पाटन। नगर के बस स्टैंड में संचालित शासकीय उचित मूल्य की दुकान,शिवशक्ति प्राथमिक सहकारी उपभोक्ता भण्डार के सेल्समैन अरविंद नामदेव के द्वारा की जा रही अनियमितताओं के संबंध में सत्ता पक्ष के 12 पार्षदगणों ने पांच सूत्रीय मांगों को लेकर एसडीएम को ज्ञापन सौंपकर बताया कि डीलर के द्वारा बिना राशन दिए ही हितग्राहियों से एक हफ्ते पहले ही अंगुठा लगवा लिया जाता है। उनको न तो राशन और न ही राशन पर्चों दी जाती है। (2) डीलर गरीब लाभार्थियों को पूरा राशन नहीं देता है, राशन की मात्रा कम कर देता है,साथ ही एक बार में पूरा राशन नहीं देता है और अनाज की गुणवत्ता भी अच्छी नहीं होती है। (3) डीलर के द्वारा गरीबों के पेट पर डाका डालकर इकट्ठा किया हुआ अनाज खुलेआम नगर के गल्ला व्यापारी,मज्जी सेंट को बेचता है जिसकी खबरें समाचार पत्रों एवं लाइव दृश्य सोशल मीडिया पर वायरल है।(4) डीलर के द्वारा पीओएस मशीन के साथ छेड़छाड़ की गई है जिसकी वजह से राशन लेने वाले लाभार्थियों के मोबाइल पर SMS नहीं पहुंचते हैं जिससे उन्हें पता ही नहीं चलता कि उनके नाम से कितना राशन निकला है।

(5) निकाय क्षेत्र के अंतर्गत आने वाले 10 वार्डों के लाभार्थियों को इसी दुकान से राशन मिलता है और यह दुकान बस स्टैंड से संचालित हो रही है जो नियम विरुद्ध है साथ ही राशन लेने वाले बुजुर्ग,महिलाओं को राशन लेने 03 से 04 किलो मीटर दूर जाना पड़ता है जिस वजह से इसे सेंटर में संचालित करने की मांग वार्डवासी लंबे समय से कर रहे हैं। पार्षदगणों ने आगे बताया कि निकाय क्षेत्र के जरूरतमंद लोगों के हक को देखते हुए उनकी आजीविका पर विपरीत प्रभाव न पड़े इसके लिए इस पूरे मामले की जांच ईमानदारी से किसी वरिष्ठ अधिकारी से करवाई जाए एवं दोषी राशन डीलर अरविंद नामदेव पर एफआईआर की कार्यवाही की जाए ताकि राशन वितरण व्यवस्था में पारदर्शिता बनी रहे और पात्र व्यक्तियों को उनका अधिकार प्राप्त हो सके जिससे निकाय क्षेत्र में रहने वाले लाभार्थियों का भरोसा जनप्रतिनिधियों पर कायम रह सके। ज्ञापन सौंपने के दौरान जितेंद्र सिंह ठाकुर, गजेंद्र सिंह, महेंद्र सिंह ठाकुर, दीपक जैन, कैलाश पाठक, शेख अमजद, मंजु राघवेन्द्र यादव, अर्चना बरलू पटेल, रंजीत गौड़, श्रीमति राजमणि पटेल, सत्यम मेहरा उपस्थति थे।

भेड़ाघाट का हॉट बाजार अपनी दुर्दशा पर बहा रहा आंसू, जिम्मेदार मौन

भेड़ाघाट। भेड़ाघाट में कई करोड़ों की लागत से बना हाट बाजार की बाट लगाई जा रही हैं यहां के शिल्पकारों को बेहतर रोजगार मिले इसी उद्देश्य से 2009 में भेड़ाघाट हाट बाजार और मनोरंजन पार्क का लोकार्पण बड़े तामझाम से किया गया था। एक एकड़ में फैला हाट बाजार को मध्य प्रदेश पर्यटन विभाग ने तैयार कर संचालन नगर परिषद भेड़ाघाट को सौंप दिया परंतु नगर परिषद ने ना तो इसका संचालन शुरू किया और ना कोई सार्थक कदम नहीं उठाए। पूरी दुनिया में भेड़ाघाट की शिल्प कला और उसकी संस्कृति को फैलाने और उसके प्रचार प्रसार करने के लिए हाट बाजार को बनाया गया था। 16 साल बीतने के बाद भी इसे भेड़ाघाट का दुर्भाग्य कहें या नगर परिषद में बैठे तमाम जिम्मेदारों जनप्रतिनिधियों की लापरवाही या विकास में दिलचस्पी न होकर सिर्फ विकास की हवा हवाई बातें करते हैं तभी तो भेड़ाघाट का हाट बाजार अपनी बर्बादी पर आंसू आ रहा है।

लोकार्पण कर भूल गए जिम्मेदार

इस हाट बाजार का लोकार्पण विश्व पर्यटन दिवस के दिन को खास तौर पर चुना गया। शहर के कई बड़े नेता और जनप्रतिनिधि अधिकारियों को मौजूदगी में हाट बाजार का लोकार्पण किया गया यू तमाम लोग इस

लोकार्पण समारोह के बाद भी भेड़ाघाट आए पर किसी ने इस बेहाल होते हाटबाजार की ओर नजर नहीं डाली। हाट बाजार की किस्मत का फैसला नगर परिषद भेड़ाघाट के जिम्मेदारों को चलाने की थी कि इस हाट बाजार को दोबारा अपने नए रूप में लाने के लिए एक बार फिर सरकारी धन की होली खेली जाएगी।या हाट बाजार को अपनी दुर्दशा पर छोड़ दिया जायेगा। आखिरकार सवाल यह उठता है कि प्रशासनिक अधिकारियों की लापरवाही से हाट बाजार की दरवाजे,खिड़की, टाईल्स, तक चोरों द्वारा चोरी कर ले गए खण्डहर हो गये हाट बाजार की सुध लेने वाला कोई नहीं है भेड़ाघाट पर्यटन विभाग के अधिकारियों ने भी इस और ध्यान नहीं दिया कि करोड़ों की लागत से बना हाट बाजार को बर्बादी पर छोड़ दिया है इस हाट बाजार के दिन कब फिरेंगे। ये कहे कि हाट बाजार का नामोनिशान ही भि्ट जायेगा। शासन प्रशासन में बैठे अधिकारियों की लापरवाही का जीता जागता उदाहरण है भेड़ाघाट के विकास का दीडोरा पीटने वाले जनप्रतिनिधि भी चुपनी साधे हुए हैं तभी तो भेड़ाघाट पर्यटन स्थल का चहुँमुखी विकास में पिछड़ रहा है कहावत है कि भेड़ाघाट सबका भेड़ाघाट का कोई नहीं आखिर कार यह सिद्ध हो रहा है विश्व पर्यटन स्थल भेड़ाघाट विकास को मोहताज है।

श्रीमती उत्तम कौर- प्रेमनगर महानन्दा रोड निवासी श्री परमजीत सिंह की धर्मपत्नी श्रीमती उत्तम कौर (64) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्री रवि प्रसाद केवट- चांदमारी रोड लालमाटी निवासी श्री रवि प्रसाद केवट (51) का निधन हो गया। अंतिम संस्कार करियापाथर श्मशान भूमि में किया गया।

श्रीमती कस्तूरी बाई राजपूत- अन्ना नगर मदनमहल निवासी श्री गोरे लाल राजपूत की धर्मपत्नी श्रीमती कस्तूरी बाई राजपूत (75) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्री शोभम चौधरी- वल्दी कोरी की दफाई सिद्धबाबा वाई निवासी श्री नंद किशोर चौधरी के पुत्र श्री शोभम चौधरी (26) का निधन हो गया। अंतिम संस्कार करियापाथर श्मशान भूमि में किया गया।

श्री जगुराज सिंह- तिलहरी निवासी श्री जगुराज सिंह (62) का निधन हो गया। अंतिम संस्कार गुप्तेश्वर मोक्षधाम में किया गया।

श्री रामकृष्ण सोनी- दरहाई रोड हनुमानताल निवासी श्री रामकृष्ण सोनी (51) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती विमला देवी- ज्ञाननदास चौक लालमाटी निवासी श्री ज्ञानचंद की धर्मपत्नी श्रीमती विमला देवी (87) का निधन हो गया। अंतिम संस्कार करियापाथर श्मशान भूमि में किया गया।

श्री मेघनाथ सिंह- बापू नगर रांझी निवासी श्री सुराजी सिंह के पुत्र श्री मेघनाथ सिंह (44) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती विमला भोजक- खटीक मोहल्ला सराफा निवासी श्री कल्लू भोजक की धर्मपत्नी श्रीमती विमला भोजक (73) का निधन हो गया। अंतिम संस्कार करियापाथर श्मशान भूमि में किया गया।

श्रीमती उत्तम कौर- प्रेमनगर महानन्दा रोड निवासी श्री परमजीत सिंह की धर्मपत्नी श्रीमती उत्तम कौर (64) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्री रवि प्रसाद केवट- चांदमारी रोड लालमाटी निवासी श्री रवि प्रसाद केवट (51) का निधन हो गया। अंतिम संस्कार करियापाथर श्मशान भूमि में किया गया।

श्रीमती कस्तूरी बाई राजपूत- अन्ना नगर मदनमहल निवासी श्री गोरे लाल राजपूत की धर्मपत्नी श्रीमती कस्तूरी बाई राजपूत (75) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्री शोभम चौधरी- वल्दी कोरी की दफाई सिद्धबाबा वाई निवासी श्री नंद किशोर चौधरी के पुत्र श्री शोभम चौधरी (26) का निधन हो गया। अंतिम संस्कार करियापाथर श्मशान भूमि में किया गया।



श्रीमती उत्तम कौर- प्रेमनगर महानन्दा रोड निवासी श्री परमजीत सिंह की धर्मपत्नी श्रीमती उत्तम कौर (64) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्री रवि प्रसाद केवट- चांदमारी रोड लालमाटी निवासी श्री रवि प्रसाद केवट (51) का निधन हो गया। अंतिम संस्कार करियापाथर श्मशान भूमि में किया गया।

श्रीमती कस्तूरी बाई राजपूत- अन्ना नगर मदनमहल निवासी श्री गोरे लाल राजपूत की धर्मपत्नी श्रीमती कस्तूरी बाई राजपूत (75) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्रीमती उत्तम कौर- प्रेमनगर महानन्दा रोड निवासी श्री परमजीत सिंह की धर्मपत्नी श्रीमती उत्तम कौर (64) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्री रवि प्रसाद केवट- चांदमारी रोड लालमाटी निवासी श्री रवि प्रसाद केवट (51) का निधन हो गया। अंतिम संस्कार करियापाथर श्मशान भूमि में किया गया।

श्रीमती कस्तूरी बाई राजपूत- अन्ना नगर मदनमहल निवासी श्री गोरे लाल राजपूत की धर्मपत्नी श्रीमती कस्तूरी बाई राजपूत (75) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्री शोभम चौधरी- वल्दी कोरी की दफाई सिद्धबाबा वाई निवासी श्री नंद किशोर चौधरी के पुत्र श्री शोभम चौधरी (26) का निधन हो गया। अंतिम संस्कार करियापाथर श्मशान भूमि में किया गया।

हरिभूमि
अपन कालज
400/-
अति कम दाम से ही

विजी/शेक/उठावन, रमड़ी रम, पुण्यतिथि
संबंधी संदेश प्रकाशित कराने के लिए
चित्रस सड़क:- 100/- से जी. वल्लेक&सर्वट 300/-
चित्रस सड़क:- 100/- से जी. रंजीन 400/-
चित्रस सड़क 100/- से जी. रंजीन 1100/-
सम्पर्क करें विज्ञापन विभाग-9303108294, 9407362160

म्यांमार और
थाईलैंड में
थर्राई धरती

एजेंसी ► नई दिल्ली

म्यांमार के एक के बाद एक भूकंप के चार तेज झटके महसूस किए गए हैं। शुक्रवार को लगे भूकंप के ये झटके इतने तेज थे कि लोग दहशत में आ गए और अपने घरों-दफ्तरों से बाहर निकल आए। झटके थाईलैंड तक महसूस किए गए। पहला भूकंप सुबह 11 बजकर 50 मिनट पर आया, इसकी तीव्रता 7.7 मापी गई। इसके बाद दूसरा झटका दोपहर 12 बजकर दो मिनट पर आया, इसकी तीव्रता 7.4 मापी गई।

फिर तीसरा झटका एक बजकर सात मिनट पर आया, जिसकी तीव्रता 4.9 मापी गई। लोग खुद को संभाल पाते कि दोपहर दो बजकर 48 मिनट पर चौथा भूकंप आया इसकी तीव्रता 4 मापी गई। भूकंप का केंद्र मध्य म्यांमार में था, जो मोनीवा शहर से लगभग 50 किलोमीटर पूर्व में है। भूकंप इतना तेज था कि करीब 900 किलोमीटर दूर बैंकॉक में भी इसके झटके महसूस किए गए। भूकंप के चलते 25 लोगों के मारे जाने की खबर है। म्यांमार के मांडले में जहां 20 लोगों की मौत हो गई, वहीं ताउंगू में 5 लोग मारे गए हैं। जबकि कई अन्य घायल हो गए हैं। भूकंप के बाद के आए झटकों से भी दहशत मची हुई है। कई इलाकों में राहत कार्य जारी है। भूकंप में कई इमारतों को भी नुकसान पहुंचा है। भीषण भूकंप के बाद म्यांमार और थाईलैंड में आपातकाल की घोषणा कर दी गई है।

म्यांमार और थाईलैंड में आपातकाल घोषित

पलक झपटे ही जमींदोज हुई कई इमारतें, सदमे में लोग, घरों के बाहर सड़कों पर बैठे, आंखों के सामने तबाही का मंजर, भूखे बच्चे

म्यांमार के एक के बाद एक भूकंप के चार तेज झटके महसूस किए गए हैं। शुक्रवार को लगे भूकंप के ये झटके इतने तेज थे कि लोग दहशत में आ गए और अपने घरों-दफ्तरों से बाहर निकल आए।

51 साल पुराना पुल गिरा



म्यांमार के मांडले में 51 साल पुराना ऐतिहासिक 'अवा बिज' इरावदी नदी में गिर गया। इसके अलावा, एक मस्जिद का हिस्सा दहले से तीन लोगों की मौत हो गई।

धर्मस्थल धराशायी



म्यांमार की राजधानी नेपीता में भूकंप से धार्मिक स्थलों को नुकसान पहुंचा। धार्मिक इमारतों के कुछ हिस्से जमीन पर गिर गए और कुछ घर भी क्षतिग्रस्त हुए।

दहशत में सड़कों पर लोग



भूकंप के बाद बैंकॉक में दहशत में घरों से निकले सैकड़ों लोग सड़कों पर आ गए।

कोलकाता, इंफाल मेघालय में हल्के झटके लगे

बैंकॉक में 7.7 तीव्रता का शक्तिशाली भूकंप आने के बाद शुक्रवार को कोलकाता, इंफाल और मेघालय के पूर्वी गारो हिल्स जिले में भूकंप के हल्के झटके महसूस किए गए। कोलकाता और उसके आस-पास के इलाकों से भूकंप के झटके महसूस किए गए। मणिपुर के उखरल जिले में दोपहर 1:07 बजे भूकंप आया, जिसकी तीव्रता 2.5 दर्ज की गई। मेघालय के पूर्वी गारो हिल्स जिले में भी हल्की तीव्रता का भूकंप आया।

मेट्रो, रेलवे व हवाई सेवाएं बंद

थाईलैंड के उपप्रीएम फुमथान चेचायाई ने जानकारी दी कि यह हादसा म्यांमार में आए 7.7 तीव्रता के शक्तिशाली भूकंप के कारण हुआ। राहत और बचाव कार्य जारी है। राहत टीमों मौके पर पहुंची और फंसे हुए लोगों को निकालने का प्रयास किया जा रहा है। पुलिस के मुताबिक, बैंकॉक के लोकप्रिय चतुचक मार्केट के पास घटना हुई।

नष्टे घाटे लगे



सदमों में घरों से निकले सैकड़ों लोग और बच्चे ने सड़कों का बनाया आश्रयस्थल।

राहत कार्य में जुटे लोग



बैंकॉक में भूकंप के बाद लोग एक दूसरे की सहायता करते नजर आए।

बड़े पैमाने पर राहत और बचाव कार्य जारी



राहत टीमों मौके पर पहुंची और फंसे हुए लोगों को अस्पताल पहुंचाया, वहीं लोग एक दूसरे की सहायता करते नजर आए।

खबर संक्षेप

नेपाल में एक प्रदर्शनकारी की मौत, एयरपोर्ट बंद



काठमांडू। नेपाल में राजशाही समर्थकों द्वारा किए जा रहे हिंसक प्रदर्शनों के चलते राजधानी काठमांडू में तनावपूर्ण स्थिति बनी हुई है। विरोध प्रदर्शनों के कारण त्रिभुवन अंतरराष्ट्रीय विमानस्थल को सुरक्षा कारणों से अस्थायी रूप से बंद कर दिया गया है। पुलिस ने प्रदर्शनकारियों पर आंसू गैस के गोले दागे। इस दौरान पुलिस की गोली से 29 वर्षीय सबीन महर्जन नामक प्रदर्शनकारी की मौत हो गई। पीएम केपी शर्मा ओली ने कैबिनेट की आपातकालीन बैठक बुलाई।

व्हाइट हाउस में इफ्तार पार्टी, रमजान मुबारक

वॉशिंगटन। पश्चिम एशिया संघर्ष के बीच अमेरिका के व्हाइट हाउस में इफ्तार पार्टी हुई।



वार्षिक इफ्तार पार्टी की मेजबानी करते हुए राष्ट्रपति ट्रंप ने सभी अमेरिकी मुस्लिमों को रमजान मुबारक कहा। ट्रंप ने कहा कि हम मुस्लिम समुदाय से किए गए वादों को निभा रहे हैं। मध्य पूर्व में स्थायी शांति स्थापित करने के लिए कूटनीतिक प्रयास किए जा रहे हैं। उन्होंने 2024 के राष्ट्रपति चुनाव में उनका समर्थन करने वाले लाखों मुस्लिम-अमेरिकियों का शुक्रिया अदा किया। इफ्तारी से पहले संबोधन में ट्रंप ने कहा कि नवंबर में मुस्लिम समुदाय हमारे साथ था।

चीन, स्थिर सैन्य संबंध व सीमा मुद्दे का समाधान चाह रहा

चीनी सेना अच्छे सैन्य रिश्ते के पक्ष में, भारत के साथ संबंधों को मजबूत करेंगे

एजेंसी ► बीजिंग

भारत और चीन की वास्तविक नियंत्रण रेखा (एलएसी) से जुड़े सवालों पर एक ब्रीफिंग में पीपल्स लिबरेशन आर्मी (पीएलए) के सीनियर कर्नल वू कियान ने कहा कि चीनी सेना सीमा मुद्दे पर निष्पक्ष और न्यायपूर्ण समाधान को लागू करने के लिए भारतीय समकक्षों के साथ मिलकर काम करने को तैयार है। चीनी सेना अच्छे सैन्य रिश्ते रखने के सुंदर दृष्टिकोण में अपनी बुद्धि और शक्ति का योगदान देना चाहेंगी। कर्नल वू कियान ने गुरुवार को कहा कि चीन भारत के साथ सैन्य संबंधों को सुधारने के साथ उन्हें मजबूत करने का भी इच्छुक है। चीन की सेना भी ड्रैगन (चीन) और हाथी (भारत) के

लोकसभा में विदेश मंत्री एस. जयशंकर ने दी जानकारी

पाक में अल्पसंख्यकों पर हो रहे अत्याचार पर कड़ी निगाह, इनके बारे में दुनिया को बता रहे

जयशंकर ने एक-एक घटना बताई

एजेंसी ► नई दिल्ली

विदेश मंत्री डॉ. एस. जयशंकर ने शुक्रवार को कहा कि भारत पाकिस्तान में हिंदुओं और अन्य अल्पसंख्यकों के खिलाफ हो रहे अत्याचारों पर करीब से नजर रख रहा है और इन मुद्दों को अंतरराष्ट्रीय मंचों पर उठा रहा है।

उनकी यह टिप्पणी संसद के चल रहे बजट सत्र के दौरान लोकसभा में प्रश्नकाल के दौरान आई। विदेश मंत्री एस. जयशंकर ने कहा कि पाकिस्तान में अल्पसंख्यकों के साथ हो रहे व्यवहार के बारे में चिंताओं को संयुक्त राष्ट्र में उठाया गया है ताकि इस मामले पर वैश्विक ध्यान आकर्षित किया जा सके।

विदेश मंत्री ने कहा कि हम पाकिस्तान में अल्पसंख्यकों के साथ हो रहे व्यवहार पर बहुत बारीकी से नजर रखते हैं। उन्होंने अन्य अल्पसंख्यक समुदायों के खिलाफ हिंसा के मामलों का भी विस्तृत ब्योरा दिया। उन्होंने कहा कि पाकिस्तान में सिख समुदाय से संबंधित तीन घटनाएं हुईं।

विदेश मंत्री एस. जयशंकर ने कहा कि पाकिस्तान में अल्पसंख्यकों के साथ हो रहे व्यवहार के बारे में चिंताओं को संयुक्त राष्ट्र में उठाया गया है ताकि इस मामले पर वैश्विक ध्यान आकर्षित किया जा सके

पाक के मानवाधिकार रिकॉर्ड की कड़ी आलोचना की
पाक आतंकवाद पर किसी को उपदेश देने की स्थिति में नहीं



विदेश मंत्री ने कहा कि भारतीय प्रतिनिधियों ने पाकिस्तान के मानवाधिकार रिकॉर्ड की कड़ी आलोचना की। फरवरी के महीने में, संयुक्त राष्ट्र मानवाधिकार परिषद में हमारे प्रतिनिधि ने बताया कि पाकिस्तान एक ऐसा देश है, जहां मानवाधिकारों का हनन, अल्पसंख्यकों का उत्पीड़न और लोकतांत्रिक मूल्यों का व्यवस्थित क्षरण राज्य की नीतियों का हिस्सा है।

सिख परिवार को धमकाया

एक मामले में, एक सिख परिवार पर हमला किया गया। दूसरे मामले में, एक पुराने गुरुद्वारे को फिर से खोलने के कारण एक सिख परिवार को धमकाया गया। समुदाय की एक लड़की के साथ अपहरण और धर्मांतरण का मामला भी सामने आया।

यूएन को दी सारी जानकारी

पाक आतंकियों का पनाह दे रहा

विदेश मंत्री ने कहा कि पाकिस्तान संयुक्त राष्ट्र द्वारा प्रतिबंधित आतंकवादियों को पनाह देता है और किसी को उपदेश देने की स्थिति में नहीं है। इसके बजाय, उसे अपने लोगों को वास्तविक शासन और न्याय प्रदान करने पर ध्यान केंद्रित करना चाहिए।

40 कब्रों को अपवित्र किया

पाकिस्तान में अहमदिया और ईसाई समुदायों के खिलाफ अन्याय जिक्र करते हुए विदेश मंत्री जयशंकर ने कहा कि अहमदिया समुदाय से संबंधित दो मामले थे। एक मामले में, एक मस्जिद को सील किया गया और दूसरे में, 40 कब्रों को अपवित्र किया गया था। एक मामला ऐसा भी था जिसमें एक ईसाई व्यक्ति, जो कथित तौर पर मानसिक रूप से अस्थिर था, पर ईशनिंदा का आरोप लगाया गया।

कठुआ में भीषण मुठभेड़

जैश के 5 आतंकी ढेर, 4 जवान शहीद और 5 सुरक्षाकर्मी घायल



एजेंसी ► कठुआ

जम्मू-कश्मीर के कठुआ जिले के सुदूर जंगली इलाके में गुरुवार सुबह सुरक्षाबलों और आतंकियों के बीच भीषण मुठभेड़ हुआ। इस मुठभेड़ में जैश के 5 आतंकियों के मारे जाने की सूचना है। वहीं, चार जवान बलिदान हो गए हैं और डीएसपी सहित पांच सुरक्षाकर्मी घायल हो गए। इनमें एक पैरा कमांडो भी शामिल है। ये सभी आतंकी जैश-ए-मोहम्मद के मुखोटा संगठन पीपुल्स एंटी-फासिस्ट फ्रंट के बताए जा रहे हैं। गुरुवार सुबह से देर शाम तक रुक-रुक कर दोनों तरफ से गोलीबारी जारी रही। अंधेरे होते ही अभियान रोक दिया गया था।

पुलिस ने राकेट लांचर छोड़े

डीएसपी बाईर धीरज कटोज के अलावा पांच जवान जखमी हुए। डेढ़ घंटे तक चली मुठभेड़ के बाद आंचलक गोलीबारी बंद हो गई। बाद में पुलिस ने राकेट लांचरों का इस्तेमाल किया। आतंकियों ने फिर गोलीबारी शुरू कर दी जो देर शाम तक चली। मुठभेड़ में बलिदान पुलिस के तीन जवान एसओजी का हिस्सा थे। इनके पेट और सिर पर गोलियां लगी हैं। पुलिस इसकी पुष्टि नहीं कर रही है। घायलों में अखनूर निवासी एसपीओ भरत चलोत्रा को जीएससी जम्मू में, हीरानगर के एसपीओ हैप्पी शर्मा को जीएससी कठुआ में लाया गया। बाद में उन्हें जीएससी जम्मू रेफर कर दिया।

एक ग्रामीण ने दी थी सूचना
सुबह आठ बजे हीरानगर के राजबाग क्षेत्र के जुथाना के अंबानाल में एक ग्रामीण ने हथियारों से लैस पांच आतंकियों को देख पुलिस को जानकारी दी। ये आतंकी बिलावर की तरफ निकल रहे थे। कुछ ही देर में पुलिस की टुकड़ी मौके पर पहुंच गई।

युद्धक्षेत्र में सफलता से उत्साहित पुतिन बोले

यूएन प्रायोजित बाहरी शासन के अधीन रहे यूक्रेन, लोकतांत्रिक चुनाव करवाए

एजेंसी ► मॉस्को

यूक्रेन के खिलाफ युद्धक्षेत्र में सफलता से रूसी राष्ट्रपति व्लादिमीर पुतिन काफी उत्साहित हैं। शुक्रवार की सुबह टेलीविजन पर प्रसारित अपने संबोधन में उन्होंने रूसी परमाणु पनडुब्बी के चालक दल को संबोधित किया। इस दौरान व्लादिमीर पुतिन ने कहा कि यूक्रेन को संयुक्त राष्ट्र प्रायोजित बाहरी शासन के अधीन रखा जाए। पुतिन ने कहा कि संयुक्त राष्ट्र के तहत, अमेरिका और यूरोपीय देशों के साथ, वे यूक्रेन में अस्थायी शासन स्थापित करने पर विचार कर सकते हैं।



शांति सेना स्वीकार नहीं

रूस ने चेतावनी दी है कि वह नारो देशों के सैनिकों को शांति सेना के रूप में स्वीकार नहीं करेगा। पुतिन ने इस दौरान मांग की है कि कौन उन चार क्षेत्रों से अपनी सेना वापस ले ले, जिन पर मॉस्को ने आंशिक रूप से कब्जा कर लिया है। वह यह भी चाहते हैं कि यूक्रेन नारो में शामिल होने से इनकार करे, अपनी सेना में भारी कटौती करे और देश को मॉस्को की कक्षा में रखने के लिए कानूनी रूप से रूसी भाषा और संस्कृति को रक्षा करे।

जेलेन्स्की गैरकानूनी शासक

पुतिन ने यूक्रेनी राष्ट्रपति वोलोडिमिर जेलेन्स्की को गैरकानूनी शासक बताया, क्योंकि उनका कार्यकाल पिछले साल समाप्त हो गया था और उनके अनुयाय, कोई भी समझौता जो व्लादिमीर जेलेन्स्की सरकार के साथ किया जाएगा, उसे उनके उत्तराधिकारी चुनौती दे सकते हैं। बता दें कि, यूक्रेन के संविधान के तहत देश में मार्शल लॉ के दौरान राष्ट्रीय चुनाव कराना अवैध है।

सकारात्मक दिशा में हुई वार्ता

बता दें पीएम नरेंद्र मोदी और चीन के राष्ट्रपति शी जिनिफिंग के प्रयासों से भारतीय सेना के साथ उसके संबंधों में सुधार हो रहा है। विगत 25 मार्च को भारत और चीन के कूटनीतिक अधिकारियों ने आपसी संबंधों को बेहतर बनाने और सीमावर्ती क्षेत्रों में शांति बनाए रखने के लिए महत्वपूर्ण कदम उठाने पर विचार-विमर्श किया। यह बैठक दोनों देशों के लिए एक महत्वपूर्ण मौका थी, जिसमें एलएसी पर तनाव को कम करने और भविष्य में ऐसे वातावरणों को और मजबूत करने पर चर्चा की गई। इसके साथ ही विदेश मंत्रालय ने बताया कि दोनों देशों के बीच हुई यह वार्ता एक सकारात्मक दिशा में बढ़ी है, और अगले दौर की वार्ता के लिए तैयारियों को लेकर दोनों पक्षों ने मिलकर कदम उठाने पर सहमति जताई है।



बीच सहयोग तथा सैन्य संबंध को सुदृढ़ बनाने में योगदान देना चाहेंगे। दोनों देशों के बीच सहयोग हाल ही में चीन में एक प्रमुख विषय बन गया है।

मस्जिदों व नमाजगाहों विशेष नमाज अता की गई

जबलपुर।

मुस्लिम धर्मावलम्बियों के पवित्र माह रमजान मुबारक के शुक्रवार को अंतिम जुमातुल विदा के मौके पर नगर एवं उपनगरीय क्षेत्रों में स्थित तमाम 100 से अधिक मस्जिदों व नमाजगाहों में दोपहर हजारों की तादाद में मुस्लिमों ने जुमातुल विदा की विशेष नमाज अता की। नमाज के पूर्व पेश इमाम ने जुमातुल विदा का खुल्वा पढ़ा तथा नमाजोपरांत अमन शांति की दुआ की गई। मुस्लिम बहुल क्षेत्र मंडी मदार टेकरी स्थित जामा मस्जिद अहले कुरैश, नूरानी मस्जिद ठक्कर ग्राम, मस्जिद ए हनफिया बहोराबाग, मस्जिदे हम्जा अजीजगंज मदीना मस्जिद नगीना मस्जिद गोहलपुर, सुलेमानी मस्जिद चांदनी चौक, मस्जिद अलफ बेग मंसूराहद मस्जिद ए सालार गाजी नगर, चिराग अली मस्जिद भालदापुरा, यकीनिया जामा मस्जिद, ढलगर मुहल्ला मस्जिद ए बिलाल चरहाई, जामा मस्जिद अनवरगंज, जामा मस्जिद अंधेरदेव, जामा मस्जिद ओमती, बंगाली मस्जिद नया मुहल्ला, जामा मस्जिद



जहांगीराबाद में रमजान के अंतिम जुमा की नमाज अदा की गई। जामा मस्जिद सदर रामपुर गोरखपुर गढ़ा आधारताल सतपुला व्हीकल इस्टेट मस्जिद में भी मुस्लिम बंधुओं ने जुमातुल विदा की नमाज अदा की। ऑलिया मस्जिद चंडाल भाटा तथा मदन महल पहाड़ी पर स्थित पर स्थित जिन्नाती मस्जिद एवं गौसुलवरा नूरानी मस्जिद में भी जुमातुल विदा की नमाज

अदा की गई। शिया मुस्लिमों ने फूटाताल स्थित जामा मस्जिद जाकिर अली में जुमातुल विदा की नमाज अदा की।

मीना बाजार में उमड़ी मीड़

चारखंबा में ईद के उपलक्ष्य में लगने वाले मीनाबाजार में ईद की पूर्व संध्या पर चहल पहल शबाब पर रही। हर स्टाल पर खरीददारी की भारी



भीड़ लगी रही। मीना बाजार में ईद की मीठी सेवईयों के अतिरिक्त इत्र, टोपी, जूते, चपल, रंग बिरंगे दुपट्टे, सलवार सूट तथा अन्य जरूरत के सामनों की दुकानें सजाई गई थीं। सांझ ढलते ही मीना बाजार में खरीद फरोख्त का सिलसिला शुरू हुआ, जो देर रात तक जारी रहा। मुस्लिम परिवारों की पर्दानशीन बुर्काधारी महिलाओं ने मीना बाजार में उत्साह पूर्वक खरीददारी की।

बदमाशों ने हलवाई के साथ की मारपीट

जबलपुर। रांझी थाजा अंतर्गत गंगागैया सरकारी अस्पताल के पास फक्कड़ बाबा रोड पर पाटी करने के लिए रुकए नहीं मिलने की बात पर दो बदमाशों ने एक हलवाई के साथ गालीगलौज कर उसकी बाईक में तोड़फोड़ कर क्षतिग्रस्त कर दी। रांझी पुलिस थाने से प्राप्त जानकारी के अनुसार मुंडी टोरिया दुर्गा मंदिर के पीछे मोहनिया निवासी 37 वर्षीय हलवाई अजीत कुमार राजपूत गत दिवस गोरखपुर आजाद चौक में रिश्ते की मांजी के चौक कार्यक्रम के बाद अपने दोस्त मदनानी प्रसाद कश्यप के साथ रात लगभग 11 बजे अपने घर मोहनिया जाने के लिये निकला था रास्ते में गंगागैया सरकारी अस्पताल के पास फक्कड़ बाबा रोड पहुंचे, तभी पंकज यादव ने उसे आवाज देकर रोका और पकड़ एवं रोहित अग्रवाल उससे पाटी करने के लिये दो हजार रुपये की मांग करने लगे, उसने रुपये देने से मना किया तो दोनों ने गाली गलौज करने लगे, गालियां देने से मना करने पर दोनों ने उसकी मोटर साइकल में तोड़फाड़ कर बाईक क्षतिग्रस्त कर दी, जिससे उसे लगभग 30 हजार रुपये का नुकसान हो गया। उसके बाद दोनों आरोपी ने जान से मारने की धमकी देकर भाग गए। दोनों आरोपियों के खिलाफ रिपोर्ट पर धारा 296, 119(1), 324(4), 351(2) 3(5) भारतीय दण्ड संहिता के तहत अपराध पंजीबद्ध कर लिया है।

जेएनकेविवि के डीन डॉ. आशुतोष श्रीवास्तव हुये सेवानिवृत्त

जबलपुर। अधिष्ठाता कृषि महाविद्यालय, जबलपुर डॉ. आशुतोष श्रीवास्तव के सेवानिवृत्ति के अवसर पर अभिनंदन समारोह का आयोजन अधिष्ठाता कृषि संकाय डॉ. धीरेन्द्र खरे की अध्यक्षता में आयोजित हुआ। डॉ. आशुतोष श्रीवास्तव अपनी करीब 40 वर्ष की सेवा पूर्ण कर 31 मार्च को सेवानिवृत्त हो रहे हैं। डॉ. श्रीवास्तव को साल श्रीफल एवं रोली का टीका लगाकर स्वागत

सम्मान किया गया। इस दौरान डॉ. आशुतोष श्रीवास्तव ने कृषि महाविद्यालय के समस्त स्टाफ एवं प्राध्यापकों, वैज्ञानिकों के सहयोग के लिये आभार जताया, और प्रशंसा की। गौरतलब है कि डॉ. आशुतोष श्रीवास्तव सन्-1986 में जनेकृवि वि में अपनी सेवाएं देनी शुरू की थी। डॉ. श्रीवास्तव शिक्षण, अनुसंधान एवं कृषि महाविद्यालय,जबलपुर के डीन की जिम्मेदारी बखूबी निभाई और छात्रों, वैज्ञानिकों एवं

कर्मचारियों को समस्याओं का समाधान बड़ी तत्परता से किया है। कार्यक्रम का संचालन डॉ. अमित झा एवं आभार प्रदर्शन डॉ. अमित शर्मा द्वारा किया गया। इस मौके पर विभागाध्यक्ष डॉ. एस.एस.शुक्ला, डॉ. जयंत भट्ट, डॉ. ब्रजेश दीक्षित, डॉ. आर.एस.रघुवंशी, डॉ.ज्ञानेन्द्र तिवारी, डॉ. रश्मि शुक्ला, डॉ. बी.एस.दिवेदी सहित बड़ी संख्या में प्राध्यापक, वैज्ञानिक और कर्मचारी एवं छात्र-छात्राएं उपस्थित रहे।

हेयर केयर कर युवा लाये अपनी पर्सनालिटी में निखार

स्वामी विवेकानंद कॅरियर मार्गदर्शन योजना अंतर्गत हुई कार्यशाला

जबलपुर। स्वामी विवेकानंद कॅरियर मार्गदर्शन योजना, प्रधानमंत्री कॉलेज ऑफ़ एक्सीलेंस, शासकीय महाकोशल महाविद्यालय जबलपुर एवं श्री राम एनवायरमेंट सोशल सर्विस एसोसिएशन संस्था के संयुक्त तत्वावधान में आज "समर में कैसे करें हेयर केयर" विषय पर कार्यशाला का आयोजन किया गया। इस अवसर पर हेयर विशेषज्ञ अभिषेक गुरुजी के द्वारा छात्र-छात्राओं को समर में हेयर केयर करने की महत्वपूर्ण जानकारी देते हुये केमिकल युक्त प्रोडक्ट न इस्तेमाल करने की समझाइश दी गई। सेमिनार के दूसरे चरण में



अभिषेक गुरुजी ने हेयर कटिंग के साथ व्यक्तित्व विकास में श्रृंगिंग का क्या महत्व होता है इसकी जानकारी दी और हेयर कटिंग कर छात्र-छात्राओं को इसके महत्वपूर्ण बिंदुओं के बारे में जानकारी दी। उन्होंने कहा कि आप जब भी हेयर

कट करने के लिए जाएं तो अपने बालों को जरूर धोएं और गर्मी का सीजन आ गया है इस मौसम में बहुत ज्यादा पसीना निकलता है तो कोशिश करें कि प्रत्येक दिन आप बालों को साफ करें, जो बच्चे इस फील्ड में अपना करियर बनाना

चाहते हैं उन्हें ब्यूटी मेकअप और हेयर के क्षेत्र में कैसे करियर बना सकते हैं इसकी विस्तृत जानकारी प्रदान की। इस अवसर पर प्रो. अरुण शुक्ल, संभागीय नोडल अधिकारी, जबलपुर संभाग ने बताया कि हेयर केयर में रोजगार के विभिन्न अवसर से अवगत कराना ही कार्यशाला का उद्देश्य है युवा हेयर स्टाइलिस्ट, हेयर केयर कंसल्टेंट के रूप में, हेयर स्पा सेंटर में वर्क, हेयर केयर ट्रेनर एवं हेयर केयर लेक्चरर के रूप में अपना कैरियर बना सकते हैं। हेयर केयर कर युवा लायें अपनी पर्सनालिटी में निखार। अपनी रुचि और कोशल के अनुसार हेयर केयर के क्षेत्र में रोजगार प्राप्त कर सकते हैं।



गदा यात्रा के पूर्व किया सामूहिक हनुमान चालीसा पाठ

जबलपुर। प्रति वर्ष अनुसार इस वर्ष भी हिन्दू सेवा परिषद् के द्वारा हिन्दू नव वर्ष एवं संगठन की स्थापना दिवस पर होने वाली 31 मार्च को गदा यात्रा के पूर्व नौदरा ब्रिज स्थित श्री हनुमान जी के मंदिर में 28 मार्च को सामूहिक हनुमान चालीसा पाठ किया गया। हनुमान चालीसा सामूहिक रूप से करने का उद्देश्य यह था कि कुछ लोग देश के अच्छे वातावरण को खराब करना चाहते हैं, ऐसे तत्वों से हनुमान जी महाराज देश की रक्षा करें, इसी प्रार्थना के साथ हनुमान चालीसा का पाठ किया गया हिन्दू सेवा परिषद् के प्रदेश अध्यक्ष अतुल जेसवानी ने बताया कि हनुमान चालीसा पाठ इसलिए करना चाहिए कि हनुमानजी को मनाने के लिए सबसे सरल उपाय है हनुमान चालीसा का नित्य पाठ। हनुमानजी की यह स्तुति सबसे सरल और सुरीली है। तुलसीदास द्वारा रचित हनुमान चालीसा बहुत प्रभावकारी है। इसकी सभी चौपाइयां मंत्र ही हैं, जिनके निरंतर जप से ये सिद्ध हो जाती हैं और पवन पुत्र हनुमान जी की कृपा प्राप्त होती है। तत्पश्चात श्री हनुमान जी के मंदिर में पूजन कर आगामी 31 मार्च को निकलने वाली ऐतिहासिक गदा यात्रा को पुनः सफल हो इसके लिए प्रार्थना की गई। सामूहिक हनुमान चालीसा पाठ में अतुल जेसवानी, गौरव साहू, सौरभ जैन, धीरंज ज्ञानचंदानी, नितिन सोनपाली, दीपक विश्वकर्मा, अभिषेक अहिरवार, रवि कुशवाहा, अतुल कुशवाहा, विशाल चौहान, अंकुश चौधरी एवं अन्य उपस्थित थे।

नवरात्रि पर अखंड ज्योति कलश स्थापना एवं गौ बगलामुखी माता का होगा विशेष पूजन

ज ब ल पुर । बगलामुखी सिद्ध पीठ शंकराचार्य मठ में चैत्र नवरात्रि के पावन पर्व पर हर वर्ष की भांति इस वर्ष भी ब्रह्मचारी सुबुद्धानंद के सानिध्य में धार्मिक अनुष्ठान एवं आयोजन होंगे, ब्रह्मचारी चैतन्यानंद महाराज के द्वारा माता बगलामुखी का प्रातः विशेष श्रृंगार विशेष पूजन एवं माता जी का अर्चन, पूजा हवन किया जाएगा एवं भक्तों द्वारा अखंड ज्योति कलश स्थापना की जाएगी। बटुक ब्राह्मणों द्वारा अखंड ज्योति कलश पूजन किया जाएगा। ब्रह्मचारी चैतन्यानंद ने बताया कि चैत्र नवरात्रि शक्ति संचय का पर्व माना जाता है, जो भी भक्त माता का पूजन अर्चन, भजन, कीर्तन, कलश स्थापना, दर्शन और भी अनेक उपचार से भगवती की उपसना करते हैं भगवती माता बगलामुखी भक्तों पर कृपा करती हैं और सारे मनोरथ पूर्ण करती हैं।



सनातन संस्कृति और धर्म की रक्षा के लिए सभी को आगे आना होगा

हिंदू नववर्ष पर दादागुरु का संदेश

जबलपुर। हमें अपनी सनातन संस्कृति और धर्म की रक्षा के लिए खुद आगे आना होगा, जब पहले हम जागेंगे, तब जग जागेगा, दरअसल हिंदू नववर्ष के पूर्व श्री दक्षिणेश्वर सत्य मारुति भगवान काल बजरंग बड़े सरकार मंदिर परिसर शिमला हिल्स कॉलोनी शारदा चौक जबलपुर में रात्रि संध्या के दौरान जनमानस को संदेश देते हुए अवधूत सिद्ध महायोगी दादागुरु ने कहा कि सभी सनातनी यज्ञ, पूजन, अनुष्ठान, मठ एवं मंदिर और घर में पूजन पाठ के साथ-साथ तमाम धार्मिक आयोजनों में सनातनी वेशभूषा धोती या गमछा का उपयोग कर ही उक्त धार्मिक कार्य करते हुए धर्म लाभ अर्जित करें। इस दौरान अवधूत सिद्ध महायोगी दादागुरु ने कहा कि धोती या गमछा का उपयोग करें एवं इस पर गर्व करें कि हमारी परंपराएं जो पूर्वजों ने कहा कि धोती या गमछा का उपयोग करें एवं इस पर गर्व करें कि हमारी परंपराएं जो पूर्वजों द्वारा अपनाई गई हैं, सभी किसी न किसी कारणवश पूर्ण वैज्ञानिक एवं तार्किक हैं।



यह वेशभूषा पुरातन काल और सालों साल से अपनाई जा रही है, श्री दादागुरु कहते हैं कि यह वेशभूषा धारण करना कोई नियम नहीं है यह हमारी सनातन संस्कृति है। हम देवी-देवताओं को पूजते हैं ध्यान, अनुष्ठान, यज्ञ, मठ, मंदिर आदि तमाम धार्मिक आयोजनों में धोती या गमछा का उपयोग कर ही धार्मिक कार्य करें।

रमेश गर्ग इनेलो के 12वीं बार राष्ट्रीय महासचिव बने

जबलपुर। अग्रवाल समाज के वरिष्ठ सदस्य रमेश गर्ग को इनेलो का 12वीं बार राष्ट्रीय महासचिव बनाया गया है। श्री गर्ग इनेलो की स्थापना से ही लगातार राष्ट्रीय महासचिव बनते आ रहे हैं। चौटाला परिवार से आपके पारिवारिक मित्रवत संबंध रहे हैं।



भगवान झूलेलाल के अवतरण दिवस पर आज निकलेगी प्रभात यात्रा

जबलपुर।

भगवान झूलेलाल के दिवस चेटीचंड महोत्सव के पावन अवसर पर विशाल झूलेलाल प्रभात यात्रा का आयोजन किया गया है, यात्रा श्री झूलेलाल मंदिर से प्रारम्भ होकर गलगला, मुकदमगंज, तुलाराम चौक, करमचंद चौक, कॉफ़ी हाउस रोड, बड़ी ओमती, घंटाघर, सिंधु भवन पहुंचकर समाप्त होगी। तत्पश्चात विशाल भंडारे का आयोजन किया गया है, समिति ने सभी से उपस्थिति की अपील की है। चेटीचंड महोत्सव के अंतर्गत सिंधु जाग्रति महिला सेवा समिति के द्वारा सिंधीयत आनंद मेला



10वें वर्ष आयोजित किया गया है, बच्चों के सिंधी फैशन शो में सिंधीयत के रंग दिखे। साथ ही बच्चों द्वारा डांस एवं नाट्य प्रस्तुति दी गई। साथ ही महिलाओं के उत्थान के लिए व्यापार करने के लिए 80 स्टॉल लगाए गए हैं जिसमें कपड़े, ज्वेलरी, खाने के स्टॉल लगाए गए हैं।

कार्यक्रम में भगवान झूलेलाल की आरती, दीप प्रज्वलन मुख्य अतिथि स्वामी अशोकानंद महाराज, स्वामी प्रदीप महाराज, अशोक ईश्वरदास रोहणी विधायक कैट, महेश कैमतानी द्वारा किया गया। मेले में मुख्य रूप से उन महिलाओं के लिए स्टॉल लगाया जाता है

जिनका घरेलू उद्योग है उनका इससे साल भर व्यापार होता है। समिति की ओर से करिश्मा शर्मा, काजल भागचंदानी, विमला जगवानी, वीनू माखीजा, सपना कन्धारी, ममता कुकरेजा, भावना आहूजा, सोमन माध्यनी, वीणा, किरण कलवानी द्वारा स्टॉल लगाया गया है।

बड़ी खेरमाई में नवरात्र मेला कल से नियमित श्रृंगार और आरती होगी

जबलपुर।

बड़ी खेरमाई मंदिर ट्रस्ट के कार्यकारी अध्यक्ष शरद अग्रवाल ने बताया कि 30 मार्च रविवार से बड़ी खेरमाई मंदिर में नवरात्रि का मेला प्रारंभ हो रहा है। सभी तैयारियां पूर्ण कर ली गई है। मंदिर में 151 दीप कलशों की स्थापना की जा रही है। 9 दिनों तक मां भगवती का विशेष श्रृंगार किया जायेगा और सप्तमी, अष्टमी, नवमी को महाआरती की जायेगी। श्रद्धालुओं को मेले में विशेष सुविधाएं और सुचारु व्यवस्थाएं उपलब्ध कराने के प्रयास किये जा रहे हैं। श्री अग्रवाल यहां पत्रकारों से चर्चा कर रहे थे। इस अवसर पर ट्रस्ट के आशीष त्रिवेदी, शशिकांत मिश्रा, सुरेश आहूजा, राहुल



चौरसिया, अनिल पाल, जयकांत उपाध्याय, नलिनकांत, महेंद्र जांगड़े, परमानंद तिवारी आदि मौजूद थे। श्री अग्रवाल ने पत्रकारों को बताया कि कल प्रथम दिन मां का लाल श्रृंगार किया जायेगा। दूज के तिथि पर भी लाल श्रृंगार होगा। तृतीया को सुआपखी, चौथ को लाल श्रृंगार और पंचमी को गुलाबी श्रृंगार और षष्ठी को हरा श्रृंगार किया जाएगा। सप्तमी के दिन महाकाली का काला श्रृंगार और अष्टमी के दिन महालक्ष्मी

का पीला श्रृंगार और नवमी के दिन महासरस्वती का सफेद श्रृंगार किया जाएगा। सप्तमी, अष्टमी, नवमी को रात्रि में तीनों दिन महाआरती होगी और तड़के साढ़े 4 बजे और सायं 7 बजे नियमित आरती होगी। नवरात्र समापन के बाद जवारा चल समारोह 9 अप्रैल को बुधवार को सायं 7 बजे मंदिर प्रांगण से प्रारंभ होगा, जो हनुमानताल सरोवर में विसर्जित होगा। समारोह में गौड़ी नृत्य का विशेष आकर्षण रहेगा।



विधायक रोहाणी ने फिल्टर प्लांट व लैबोरेट्री का निरीक्षण करते हुए मौके पर ही केमिस्ट से पानी की शुद्धता की जांच कराई और गंदे पानी को अफवाहों का खंडन किया, साथ ही सभी निगम कर्मचारियों को हिदायत दी की जल को लेकर कोई भी लापरवाही न करें अन्यथा कठोर कार्रवाई की जाएगी। उपस्थित निगम अधिकारियों ने बताया कि जो

जलापूर्ति भोंगाद्वार फिल्टर प्लांट से की जा रही है, वह एकदम शुद्ध है, किसी को भी घबराने की जरूरत नहीं है। निरीक्षण के दौरान मंडल अध्यक्ष आशीष राव, सुंदर अग्रवाल, आशीष दास चौधरी, संतोष राजक, संतोष यादव, अनिल प्रताप ठाकुर, बृजलाल चौधरी, आशुतोष दुबे, राजकुमार वंशकार सहित सभी निगम अधिकारी एवं कर्मचारी उपस्थित रहे।

नाम परिवर्तन सूचना
मै, सुधांशु जैन गढ़वाल, पुत्र युवराज जैन गढ़वाल, निवासी 310/1, पुरानी बरखाई, यूको बैंक के सामने, जवाहरगंज, जबलपुर (म.प्र.), यह घोषणा करता हूँ कि मेरा नाम "सुधांशु गढ़वाल, पुत्र युवराज गढ़वाल" था, जिसे मैंने बदलकर "सुधांशु जैन गढ़वाल, पुत्र युवराज जैन गढ़वाल" कर लिया है। अतः मुझे भविष्य में "सुधांशु जैन गढ़वाल, पुत्र युवराज जैन गढ़वाल" के नाम से जाना और लिखा जाए।
पूर्व नाम सुधांशु गढ़वाल पुत्र युवराज गढ़वाल
परिवर्तित नाम सुधांशु जैन गढ़वाल (Sudhanshu Jain Garhwal) पुत्र - युवराज जैन गढ़वाल (Yuvraj Jain Garhwal)

कार्यालय, सभागीय अधिकारी
सभाध्यक्ष कृष्णांक 1 गढ़ा, नगर निगम, जबलपुर पंचांक-स. अधि/01/मई/2025/एम/563/ (2024-2025) दिनांक 19/03/2024
भवन नामांतरण सूचना
सर्व साधारण को सूचित किया जाता है कि श्रीमती सुजाता गुप्ता पति श्री कैलाशचरण गुप्ता ने भवन नं. LIG-732 पिन-क. 1000491873 बार्ड क 16 बार्ड महाराष्ट्र प्रताप के पंजीकृत गृह स्वामी (कम्प्यूटर प्रविधि अनुसार) श्रीमति फिलोमिना ऑगस्टीन पति जयसन ऑगस्टीन के स्थान पर क्षेत्रफल 1452 व.फु. भूतल 1200 व.फु. प्रथम वत 1200 व.फु. डिब्बे एवं के आधार पर नगर निगम द्वारा प्राप्त भवन नं. पर नामांतरण हेतु आवेदन दिया है जिस किसी की भी उस नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय सभाग कक्षांक - 01 गढ़ा में प्रमाण सहित आपत्ति प्रस्तुत करें । अन्यथा अगले सभाग होने के पश्चात प्रार्थना पत्र प्रस्तुतकर्ता का नाम कम्प्यूटर रिकॉर्ड में अंकित कर दिया जायेगा । नामान्तरण होने के पश्चात किसी भी प्रकार की आपत्ति विचारणीय नहीं होगी ।
संभागीय अधिकारी
संभाग-01 गढ़ा नगर निगम, जबलपुर